

# Krynica

ŠALTINIS

**Bielaruskaja Narodnaja Hazeta**

Vychoziť u aŭtorki i piatnicy.

№ 4 (712).

Cana 10 ct.

VILNIA, 16. I. 1940 h.

Hod vydańnia XXII.

Padpiska na hod — 5 litų, na paŭhoda — 3 litų.

Zahranicu — ūdvaja daražej.

Abviesťki: za 1 mm u tekście 40 ct., za tekstam 30 ct.

Adresas red.-adm.: Vilnius, Zavalinē g-vē 1—2,  
tel 28-32

Adres red. i admin.: Vilnia, Zavalnaja vul. 1—2.  
Redakcyja i administracyja adčyniena 10—14 hadz.  
Redaktor pryjmaje 9—10 hadz.

14. I. 1915

14. I. 1940

Apošni Nr. 3 „Krynicy“ z dnia 12. I. 40 pryśviečany 25-ci hodkam pracy ks. Adama Stankieviča, choć i byŭ pašyrany, jak ni vodzin dahetul, akazaŭsia adnak daloka za vuzki, kab usiebakova aświatlič dziejnaść Jubilara. Vidać heta było adrazu z rešty matarjału, jaki astaŭsia niedrukavany. Jašče vyražniej stała heta vidać z biezsia rednich hutarak u dzień samych uhodkaŭ. Dapoŭnić usio heta niemahčyma i ŭ hetym hazetnym artykule. Sprabujma adnak naświatlič prynamsia važniejšyja mamenty, jakija dahetul zna chodzilisia byccam u cieniu.

Naŭpierad adznačyć treba dziejnaść Jubilara, jak biełaruskaha dušpastyra. Zapačatkavaŭ jon hetu dziejnaść publiczna z bahasławienstva Mitrapalita arcyb. Roppa ŭ 1917 h., havoračy kazaŭni pa ŭsiej uschodniaj Vilenščynie. Ad 1919 h. dziejnaść hetu pierakinuŭ Jubilar u Vilniu, dzie tryvaje i da siańnia, z małym pieraryvam ad śnieжня 1938 h. da kastryčnika 1939 h., kali byŭ z Vilni vysieleny. Varunki hetaje pracy i vysialeńnie Jubilara z Vilni—heta asobnaja tema, da katoraj pryjdzieca chiba niezadoŭha viarnucca.

Druhaja halina pracy, jakaja ŭsioceta paŭnić Jubilara, heta vydaviectva: 17 pazycyŭ užo vydadzienych tvoraŭ sobskich, 56 pazycyŭ redakcyjnych, kala 2.000 (dvuch tysiač) artykułaŭ u presie—heta tolki ilustracyja taho zacikaŭleńnia, jakim Jubilar daryć vydavieckuju pracu.

Nia možna abminuć i palityčnaj roli, jakuju Jubilar adyhryvaŭ za hety čas u biełaruskim palityčnym žyćci pierad usim u paru svajho pastavańnia ŭ Sojm (1922—1928) i ŭ Bielaruskim Nacyjanalnym Kamitecie. Padrobna ab hetym siahońnia havaryć z roznych pryčyn chiba jašče za rana. Davoli taho, što rol Jubilara ŭ hetaj halinie biełaruskaha žyćcia ahamadnaja.

Hetulki dapaŭnieńnia da ŭsiaho skazanaha ŭ numary papierednim.

Jak-ža adbyťsia samaje śviatkavańnie ŭspomnienych uhodkaŭ?

Zhodna z paviedamleńniem „Krynicy“ Nr. 2 z 9 h. m., u sam dzień uhodkaŭ, h. zn. u nia dzieľu 14 h. m. a hadz. 10-taj u kaściele św. Mikałaja ŭ Vilni Jubilar ks. Adam Stankievič adpraviŭ Słuźbu Božuju, na katoruju pryšli ŭ komplecie pierad



KS. ADAM STANKIEVIČ

usim vučni vilenskich biełaruskich škoł z svaimi vučycielami. Pryšli taksama i pradstaŭniki biełaruskaha hramadźianstva, jak katalickaha, tak i pravasłaŭnaha, jak miascovaha Vilenskaha, tak i šeryja švitki śviatočnych delehataŭ biełaruskaha sialanstva z viosak. Ludziej nabraťsia poŭnaja śviatynia i užo heta adno dobra śvidča ab tym, čym dla biełarusau jość asoba Jubilara.

Pačynajecca samo nabaženstva. Liturhičnaja vopratka (arnat) Jubilara—vykananaja ŭ biełaruskich nacyjanalnych uzorach.

Biełaruskaja kaladnaja pieśnia strojna lijecca zvonkim recham.

Kaznadziej — ks. dr. Stanisław Hlakoŭski, jaki zastupaŭ Jubilara ŭ dušpastyrstvie Vilenskich biełarusau padčas letašniaj vysyťki Jubilara z Vilni, pradstaŭlaje słučaćom asobu Jubilara i Jahonyja zadańni.

Pry kancy Słuźby Božaj — slova samoha Jubilara, pašla jakoha

„Te Deum laudamus“ i

„Boža, što kališ narody“...

Hadzina praznačanaja ŭ kaściele dla biełarusau chutka minaje. Usie vychodziać.

Na hetym i končycca kaścielnaja časć śviatkavańnia.

Uviečary taho-ž dnia sabralisia śviatkavalniki jašče ŭ vuziejšym kole pry škłancy harbaty, kab dakončyć niavykazanyja dahetul dumki i pažadani. I tut pobać z biełarusami znajšlija pryjaznyja nam susiedzi, haradzkija ŭbory pieramiašalisia z sialanskimi švitkami, u pieramiešku z uschodnie-pravasłaŭnaj rasaj zaiskrylisia zachodnickija fijelety... Pa karotkaj chvilinie ŭzajemnaha abzna- jamleńnia prysutnych pasypalisia niavymušanyja, naturalnyja, ad serca pływucyja pažadani prysutnych i adčytany takija-ž pažadani tych, što na heta sabrańnie pryšli nie mahli. Asobnym vieršam ułożanym na čeść Jubilara pryvitaŭ Jaho paet Kazłoušcyk; sardečnyja pramovy skazali: ks. prałat Dr. Viskantas (ad ličvinoŭ), śviašč. Kouš, adv. M. Škielonak, ks. Dr. St. Hlakoŭski, Dr. Jan Stankievič, Dr. B. Hrabinski, Dr. St. Hrynkievič, Mgr. M. Piacukievič, Dr. J. Malecki, pradstaŭniki biełaruskaj vioski, biełaruskaha vydaviectva, Biel. Kaścielnaha Kamitetu i mnoha-mnoha inš. Uśled za hetym byli pračytany telehramy: — ad adv. Bojeva i Jakaviuka (z Kaŭnasa), H. Šutavičanki

(z Rudomina), inž. Dušeŭskaha i Barysoviča (z Kaŭnasa); piśmy — ad archimandryta Filipa (Marozava), ad Alesia Smalenca, prof. L. Majeŭskaha, Z. Koncevič i jejnaha bački Vasilja R., A. i A. Matačoŭ, inž. L. Dubiejkaŭskaha, J. Adryjanavaj, Dr. J. Hrynkievičy, a. ŭł. Tałocki. Heta apošniaje pryvitańnie, dzieła svajej charakternaści, pazvalajem sabie tut padać da ahulnaha viedama. Žmiest jaho hetaki:

„Niaŭtomnamu pracauniku na adradženskaj nivic Bielaruskaha Narodu, — achviarnamu zmaharu za jahonyja pravy na byt i volnaje raźvićcio, — vytryvatamu pašyralniku i abaroncu chryścijanskich asnovaŭ i kličaŭ u nacyjanalnym biełaruskim žyćci, zahledžanamu ŭ budućaje brackaje sužyviectva Pravasłaŭnaj Cerkvy i Katalickaha Kaścioła, u dzień XXV uhodkaŭ śviatartstva i słuźby Narodu biełaruskamu svaje najšcyrejšyja pažadani składaje a. ŭładysław Tołocko. Vilnia, 14. I. 40“.

Nadyjšto ŭrešcie ŭ apošniaj chvilinie supolnaje pryvitańnie z Kaŭnasa ad staršyniaŭ: Bielaruskaha Nacyjanalnaha Kamitetu Suviazi ŭ Litvie — Usievałada Bojeva, Bielaruskaha Kulturna-Prasvietnaha Tavarystva ŭ Litvie — Symona Jakaviuka i Bielaruskaha Studenckaha Sajuzu ŭ Vilni — Usievałada Karala, hetkaha žmiestu:

„Ščyra vitajem Hłyboka-pavažanaha Ks. Adama Stankieviča z nahody 25-tych uhodak Jaho duchoŭnaha sanu i płodnaj nacyjanalnaj pracy. Žadajem zdaroŭja i siłaŭ, kab nadalej słužyć Bačkaŭščynie. — Kaunas, 13. I. 1940 h.“

Supolnaj fotohrafijaj i družnymi biełaruskimi narodnymi pieśniami i heta časć śviatkavańnia była zakončana adzina-dušnym pažadaniem Jubilara ad usich prysutnych na

„Mnohaje leta!..“

A. K.

P. S. Uhodkam Ks. Adama Stankieviča była tak-ža pryśviačana specyjalnaja aŭdycyja z Vilenskej radiostancyi ŭ pnia-dzieľak 15 h. m. a hadz. 19.45—20.00. Aŭdycyju apracavaŭ i vioŭ Mgr. J. Sutovič.

Artykuł „Navukova-publicystyčnaja praca Ks. Adama Stankieviča“ ŭ apošnim N-ry „Krynicy“, praz niedahľad, byŭ padpisany litarami „M. Š.“ zamiest poŭnaha podpisu: „Mikałaj Škielonak“, za što Pavažanaha aŭtora wielmi pieraprašajem. A. K.



# Bojki na dyplomatyčnym froncie

Pryhladajučysia da sučasnaj vajny, nie adzin z vialikim ždziuleńniem pytajecha: „Ci-ž heta—vajna?” „Ci-ž hetak zapraŭdy vajujuć?”

I šmat chto dumaje, što da zapraŭdnaje vajny moža i zusim nia dojdzie: „Pastajac, pastajac adzin suproć adnaho, ubačac, što ničoha nia možna zrabieć, dy i razyjducca”.

Uzapravudnaści, adnak, sprava staić zusim inakš. Sučasnuju vajnu, u značaj miery, treba razhladać, jak praciah usiašvietnaje vajny 1914-18 hodu, jakaja była pierarvana ũ 1918 hodie nia stolki z pryčyny zapraŭdnaje pieramohi nad Niamieččynaj, kolkі z pryčyny vybuchnušaj u niemcaŭ revalucyi, a taksama iz strachu pierad mahčymaściu pašyreńnia chvali revalucyjných nastrojaŭ i na terytoryi Francyi, Anhlii dy ichnich kolonijaŭ. Hetaj akaličnaściu treba tumačyć toje, što pieramožnyja armii Antanty nia byli nakiravany na Berlin, a abmiežavalisia akupacyjaj nievialikich šmatkoŭ Niamieččyny i zaraz-ža padpisali pieramiryje, a zatym i miravuju ŭmovu. Niamieččyna nia była kančatkova dabita i zmahta adradzicca nanava. Ciapier pierad Anhlijaj i Francyjaj staić pytańnie ab tym, kab kančatkova złamać moc Niamieččyny nazaušy, kab nastupnym pakaleńniem francuzaŭ i anhličanaŭ niemcy nie žjaŭlalisia-b boľš nia tolki pahrozaju dziaŭžau-naju, ale kab nia byli jany i kankurentami ũ handlu i pramysłovaści.

Dla hetkaha vialikaha razhromu Niamieččyny patrebnarhanizacyja nia tolki ŭłasnych siłaŭ Anhlii i Francyi, ale i pryčiahnieńnie jak maha boľš siłaŭ inšych narodaŭ, bo sam-na-sam spravicca z Niamieččynaj hetym dźvium dziaŭžavam budzie blizu niemahčyma. Hetaje pieraciah-

vańnie na svoj bok inšych narodaŭ i dziaŭžau ciapier i robicca. Pakul vialikija armii ũ pahražajučaj pozie stajac za svaimi ŭmacavanymi frontami, dyplomaty z usich siť viaduć nastupieńnie na neŭtralnyja krainy i dziaŭžavy, damahajučysia aktyŭnaha, ci navat tolki pasyŭnaha, pierachodu ich na bok Anhlii i Francyi.

Adnak, sumny los Polšcy i Čecha-Slavaččyny, jakija hetak mocna vyerli ũ dapamohu Anhlii i Francyi, što nie žadali viaści nijakich hutarak z Niamieččynaj, nie pajšli svajačasna na kampramisy, a potym stalisia achviarami sobskaha davieru, — ciapier žjaŭlajecca pieraściorhaj usim inšym małym dziaŭžavam. Dy i vialikija dziaŭžavy, jak Rasieja dy Italija, što ũ minuľuju vajnu šmatpakłali svaich ludziej, vajujuć na baku Antanty, i ũ vyniku daviali svaje krainy da poŭnaje ruiny, ciapier taksama nie žadajuć pralivać kroŭ svaich hramadzian za čužyja dla ich intaresy.

Nia hledziačy, adnak, na hetu ahulny strach pierad vajnoj i niežadańnie być u jaje ŭčiahnutaj, znachodziacca paasobnyja dziaŭžavy, jakija ŭsio jašče spadziajucca na toje, što jany znachodziacca ũ lepšych hieohrafičnych varunkach, čym razhromlenaja Polšč, a tamu dadzienyja im abiacanki buduć

Anhlijaj i Francyjaj vykanany. Da liku hetkich dziaŭžau naležac: Turcya, jakaja admoviťsia padpisać chaŭrus siabroŭstva z SSSR, a zamiest taho padpisať vajsковы chaŭrus z Anhlijaj i Francyjaj, atrymaŭšy za heta Aleksandrettaŭski viťajet (akruhu), dy Finlandyja, jakaja nie pažadala pajsci śledam za Baťtyckimi dziaŭžavam, admoviťsia ad dahavoru z SSSR i navat daviťa spravu da aružnaha z im konflikty, taksama spadziajučysia nie na svaje siťy, a na abiacanuju jej chaŭrusnuju dapamohu Švecyi, Norvehii i Danii, a taksama Anhlii i Francyi. Ciapier anhličanie nahavarvajuć da vajny z SSSR azijackija dziaŭžavy: Afghanistan, Iran (Persiju), Irak dy Turcju, raźličvajućy na toje, što vajna z hetymi dziaŭžavam, pa-pierš, mocna asťabieć vajsковыja siťy SSSR, padruhoje — kiepska adabjecca na haspadarcy i pramysłovaści SSSR, a pa-treciaje — zmušany sam vajavać, — SSSR nia zmoža dapamahać Niamieččynie svaim syrjom.

Nahavaryŭšy da vajny z SSSR finaŭ, Anhlija i Francija spadziavalisia, što zaraz-ža za Finlandyjaŭ aŭtomatyčna ŭviazucca ũ vajnu Švecyi, Norvehii i Danii, a heta dašć mahčymašć anhličanam i francuzam praz terytoryju hetych dziaŭžau znajsci darohu dla napadu na Niamieččynu, a samaje haťoŭnaje-

dabicca poŭnaha spynieńnia handlovych znosin pamiž hetymi dziaŭžavam i Niamieččynaj, jakaja dastaje ad ich žaleznuju rudu, les, masťa, saťa, maťako i šmat inšych nieabchodnych tavaŕau. Nadziei hetaja pakul što nia spraŭdziisia: ni Danija, ni Švecija, ani Norvehija nie abvieścili vajny SSSR, bo dobra rozumiejuć usiu niebiašpieku hetkaje vajny dla samaha niezaležnaha isnavańnia hetych dziaŭžau.

Ci doŭha ŭdasca małym dziaŭžavam uchilacca ad udzieľu ũ konflikcie vialikich dziaŭžau? — Kali-b heta zaležaťa tolki ad voli i rozumu hetych małych nacyj, treba dumać, što jany nikoli-b dobraachvotna nie pažadali žmianić mirnaje raźvicio svaich dziaŭžau na vajsковыja niebiašpieki i avantury. Ale-ž sprava ũ tym, što adnaje tolki dobreaje voli maťa: u časie minutaje sušvietnaje vajny my mahli bačyć, jak uparta admaŭlalisia ad udzieľu ũ vajnie, naprykľad, Rumynija i Hrecyja; adnak Hrecyju siťkom zmusili ŭstupić u vajnu anhličanie, akupujućy svaim vojskam Saloniki, padyjmajućy revaluciju i skinuŭšy niezhavorčyvaha karala, a Rumyniju padkupili abiacankaju addać jej: Siemihradździe, Bukavinu i Banat, z ziamiel b. Madziarščyny, dy Besarabiju — z terytoryi tahačasnaŭ chaŭrusnicy Antanty, Rasie.

Tamu možna skazać, što vyniki sučasnaŭ dyplomatyčnaje vajny buduć zaležać nia tolki ad rozumu dyplomataŭ neŭtralnych dziaŭžau, ale i ad rašučaści ich u spravie aružnaje abarony svajho neŭtralitety, kali jamu budzie pahražac niebiašpieka.

Historyk.



*Ich Ekscelencyjam: Lvoŭskamu Mitrapalitu Andreju Šeptykamu, Kašadarskamu biskupu Jazepu Kućcie, Viľkaviskamu biskupu-sufrahanu Miačysľavu Reinisu, Lvoŭskamu biskupu-sufrahanu Ivanu Bućcy, usiamu bieľaruskamu hramadzianstvu, a tak-ža pradstaŭnikom hramadzianstvaŭ susiednich za pamiać i pryznańnie z pryčyny 25 ych ŭhodkaŭ majho šviatarstva i kulturna hramadzaj dziejnaści, — hetym składaju svaju ščyruju padziaku.*

Ks. Ad. Stankievič

Vilnia, 16.I.40.

Uład-Inicki

## Aryšty, Biareza j vola

(Uspaniny arysťanta)

V O L A

Jak užo havaryľasia, vilenskaja hrupa była internavana na praciah 3-ch miesiacaŭ, usie-ž inšyja hrupy z druhich časťak Polšcy — tolki na adzin miesiac. Dyk my spadziavalisia, što biaz nijakich zachadaŭ na „odvoľanie“ Vilenskaj hrupie skarociać čas prabyvańnia ũ Biarezie, raŭnujućy jaho z časam internavańnia inšych hrupaŭ. Heta była maleniečkaja nadzieja na pieramienu našaha paľazeńnia, a boľšaja na heta nadzieja kryľasia ũ vajnie. Bo jak ni byli my addzieleny ad švietu, jak ni ścisnuty žorstkim reżymam, usio-ž taki da nas dachodzili siakija-takija viestki ab joj. Mo' jany nie suadkazvali rečastaści, ale krapili nas na duchu i pad trymlivali vytryvalaść.

Niešta kala 15 vierašnia J. Najdziuk, pajšoŭšy na pieraviazku svajho palca, daviedaŭsia ad dr. Paŭlukieviča, što niemcy zaniati Biarscie i Bielastok. Pa 15 vierašnia zaŭvažyľasia nieřehularnaść u vydačy ježy... Da taho-ž, kali niekatoryja z našaj hrupy žviarnulisia da sieržanta ũ spravie „odvoľania“, to toj z pryjemnaściu ũ hoľasie paradziŭ pačakać paru dzion, — tady, byccam, vyšvietlicca paľazeńnie ŭsich internavanych.

Z 16 na 17 vierašnia celuju noć kala kazarmaŭ ježdžili padvody, a ũ dalejšych haspadarskich budynkach — harela švialo i piščeli švińni, čaho papiarednimi načami nia było. Dahadyvalisia my, što palicyja niešta vyvozić. A kali 17-ha vierašnia toj-ža Najdziuk pajšoŭ na pieraviazku, to prynios viestku, što niemcy nibyta zaniati Kobryn, a baľšaviki — Baranavičy.

Hetaja viestka była dla nas takoj niespadziavanaj i dziŭnaj, što ŭzbudaražyťa ŭsich. Pajšli dahadki, tolki i sprečki ab tym, jak z nami pastupiać palaki, katoryja, jak nam zdavaľasia, u chutkim časie pakinuć Biarezu. Adny kazali, što ŭsich nas pierabjuć abo patruciać hazami, inšyja — što nas pakinuć na voli, a jašče inšyja — što nas pieradać u poŭnym paradku novaj ŭladzie, zarhanizavanaj z miascovaha žycharstva. Usie byli ũ na-

pružanym stanie i ũ tropatnym nastroi. Vycisnutaju siľaju voli ŭsie staralisia skryć heta jak ad samych siabie, tak i ad palicyi. Kali jana vyhaniaťa na plac. Zaznačyć treba, što ũ hetu dzień muštraŭ nia było, a na placy tolki davali abied.

Ŭviečary była navalnica z maľankami i hrymotami. bubniŭ doždž i skavytaŭ viecier. My doŭha nia spali — prysluchoŭvalisia, što dziejeca na dvare. Praz ciemru, praz vyćcio vietru byli čuvać huki niazvyčajnaj jazdy, biehaniny, niespakojnych hutarkaŭ i niavyrážnych vokličaŭ...

Tak ciahnuťasia mo' za poŭnač, a kali heta skončyľasia, nihto z nas nie zaŭvažyŭ. Tolki 18-ha ranicaj, kali jašče było ciemnavata, jak pierad voknami našaj kazarmy pačulisia haľasy:

— Tavaryšy, volnyja!

Usie ŭščapilisia sa svaich miascoŭ i kinulisia ũ vokny

Ŭsucieńni ściudzjonaj ranicy zaŭvažyli my niekalki mužčyn, katoryja chadzili pierad kazarmaju ad akna da akna i kazali:

— Nikoha nia ma — volnyja!

— A palicyja? — čujecca pytańnie z nutra kazarmaŭ.



## Škola i luboŭ Bačkaŭščyny

Artykul 37 Litoŭskaj Konstytucyji vymahaje ad usich hramadzan Litvy, kab jany vchoŭvali svaich dziaciej u samaachviarnaj lubovi Bačkaŭščyny. Kab dasiahnuć hetkaha vychawańnia, bački i apiakuny pavinny adpaviedna vchoŭwać svaich dziaciej niatolki doma, — jany žjaŭlajucca adkaznymi i za vybar toj školy, u jakuju pavinny addać svaich dziaciej. Dyk zhetul paŭstaje pytańnie, jakaja škola moža vychaŭać u dziaciej samaachviarnuju luboŭ Bačkaŭščyny, kali heta Bačkaŭščyna budzie jamu nia zloj mačychaj, a miłaj, lubaj, rodnaj i dobrej matkaj.

Paniaćcie ab Bačkaŭščynie dzicia atrymlivaje ŭ škole. Znača i škola dla dziciaci musić być rodnaj, miłaj lubaj matkaj. Dzicia pavinna adčuvac siabie ŭ škole, jak i ŭ rodnaj chacie pry lubaj macieru. Ŭ škole jano pavinna havaryć matčynaj movaj, pavinna čuć matčyny pieśni i kazki, pavinna adčuvac cioplyja adnosiny da siabie sa starany svaich nastauńnikaŭ. Adnym słovam, škola pavinna być dziciaci symbolem miłaj i lubaj Bačkaŭščyny, Tolki praz takuju školu dzicia palubie Bačkaŭščynu.

Kab bolš zrazumieć patrebu dla dziciaci takoj školy, jak rodnaj matki, zahlaniam u dušu dziciaci, katoraje my pasłali vučycca ŭ inšuju školu, u školu mačychu. Što adčuvaje biednaje dzicia, kali jano nie razumieje ni movy nastauńnikaŭ, kali jano nia moža ni svabodna havaryć u rodnaj movie, ni paspiavać svaje rodnyja pieśni, ni pahulać u pryvyčnyja hulni! Takaja škola dla dziaciej heta niavola i turma. A niavola i turmoju lubovi da Bačkaŭščyny nia vychavaješ. Naadvarot, takaja škola vychavaje tolki nienaviść.

## VIESTKI Z SAVIECKAJ BIEŁARUSI

### Bielaviežskaja pušča — 2-hi Džiaržaŭny rezervat Savieckaj Bielarusi

Ŭ 1925 hodzie ŭ Savieckaj Bielarusi byŭ зроблены 1-šy Džiaržaŭny rezervat u Lepielščynie, duža bahataj lesam. Ŭ hetym lasy ŭ 1925 hodzie zjaviłasia niekalki zubroŭ z Bielaviežy, jakich pastryvožyli, vidać, polskija lesaruby, što tady ŭžialisia vysiać Bielaviežskuju pušču. „Emih-ravaŭšych“ bielaviežskich zubroŭ pryniali ŭ Savieckaj Bielarusi duža hašcinna i adviali im novuju pušču, jakuju jany sami sabie vybrali ŭ Lepielščynie. Byli praznačany specyjalnyja nahladčyki i staroža, jakija pilnavali, kab u lasoch rezervata ništo nie palavaŭ i kab uzimku dla zubroŭ, lasioŭ i sarnau była ježa.

Ciapier 2-im Džiaržaŭnym rezervatom Bielarusi abvieščaj-

na Bielaviežskaja Pušča. Ŭ sklad rezervata ŭvachodzie 129 tysiać hektaraŭ lasoŭ Bielaviežskaje Puščy, 700 hektaraŭ lupoŭ i švislackaja dača. Kamendantam rezervata naznačany Antonaŭ. Pašla padličeńnia liku ŭcaleŭšych ad kulai žvioroŭ, akazalasja, što ŭ Bielaviežskaj Puščy ciapier zachavalisia:

Stada zubroŭ z 16 haloŭ, 9 lasioŭ, tabun dzikich koniaŭ „tarpanoŭ“ u liku 37 haloŭ, niekalki kabanoŭ dy 2 miedźviadzi. Byŭšy džiaržaŭny muzej Bielaviežskaje Puščy taksama zachavaŭsia. Ŭ im jość bolš jak 3.000 ekspanataŭ, haloŭnym čynam čuč-ly ptušak i žvioroŭ.

### Ŭ Miensku budujuć radyjo-zavod

Ŭ Miensku pačali budavać novy radyjo-zavod, jaki budzie najbujniejšym u Savieckim Sajuzie, jak z boku abarudava-

nia, hetak i ličbaŭ vypuskajemych radyjoaparataŭ. Zhodna z planam, jon pavinien budzie štohodna vypuskać 200.000, radyjoaparataŭ vysokaje jakaści. Na budaŭnictva adpuščana 9.000.000 rubloŭ.

### Bielarusy — aščadnyja haspadary

Savieckaja presa adznačaje, što novapryznačanyja na pracu bylyja biezrobotnyja Zachodniaje Bielarusi akazalisia duža dobrymi i aščadnymi haspadarami. Asabliva chvaluć mašynistaŭ na Bieraściejskaj čyhuncy: I. Laŭčuka, Achremčyka i Laŭrynoviča, jakija za karotki čas navučylisia karystać dla apalu paravozaŭ pomieš šlaku z vuhlom i dali 400 ton vuhlanaj aščadnaści.

### Pieršaja sesija Mienska-ha Savietu

9-ha studnia zakončyla svaju pracu i ja sesija novaabranaha Savietu Deputataŭ Mienskaje akruhi. Sesiju adkryŭ starejšy deputat Savietu vice-prezydent Akademii Navuk Bielarusi paetordenanosiec Kastuś Mickievič (Jakub Kolas). Staršynioj sesii vybrany P. Lavicki, sekretarom vučycielka V. Dymkovic. Staršynioj mandatnaje komisii — paet Žmitrok Biadula.

Sesija vybrala vykanaŭčy kamitet akruhovaha Savietu. Staršynioj kamitetu vybrany A. Ciomkin, sekretarom H. Prakaška. Dalej vybrany 15 addzielaŭ kamitetu i ichnija kiraŭniki dy pryznačany staršynia planovaje komisii.

### Bielarusy na Ledavitym Akijanie

Na drefujučym (plyvajučym) u Paŭnočnym Ledavitym akijanie savieckim ledakole „Siedoŭ“ jość niekalki bielarusau, z jakich asabliva vyzdajajucca sva-jej achviarnaj navukovaj pracaj student hidroloh Viktor Bužnicki

## VALSTYBĖS DRAUDIMO ISTAIGA

### (DŽIARŽAŬNAJE BIURO STRACHOŬKI)

paviedamlaje, što ad dnia 15 studnia siol. pieranosić svaju kancelaryju ŭ novaje pamiaščeńnie pry Jahajlaŭskaj vul. Nr. 14 (Budynak Kredytovaha Tavarystva m. Vilni). —

VALSTYBĖS DRAUDIMO ISTAIGA pryjmaje ŭmoŭnuju strachoŭku

ad ahnia,  
na vypadak šmierci i dažyćcia,  
ad pamoru žyvoha inventara,  
šyby ad ražbićcia. —

Informacyi daje Inspektarat u Vilni i šmatlikija agentury.

Voš čamu Litoŭskija zakony abaviazvajućy hramadzan vchoŭwać dziaciej u lubovi da Bačkaŭščyny, dajuć prava kožnaj nacyjanalnaści ŭ Litvie adčyniać svaje školy, kab dzieci praz blizkiju ich sercu rodnuju školu pakachali svaju Bačkaŭščynu—Litvu.

Bielarusy zaŭsiody byli addanymi hramadzanami Litvy, i zmahajučysia za jaje niezalež-

našć pakazali niamala prykladaŭ samaachviarnaj lubovi da Bačkaŭščyny. Treba spadziavacca, što ŭ hetaj lubovi jany buduć vchoŭwać i svaich dzieciak. Dla dasiahnieńnia-ž takoha vychawańnia nieabchodna zakladać svaje bielaruskija pačatkavyja školy. Jak heta rabić, — da dziena parada u Nr. 10 „Krynicy“ z letašniaha 1939 hodu.

A.

— Uciaklali Ŭ Kobryni — niemcy, u Baranavičach — bašaviki, a palaki — na Palešsi — adkazvajuć mužčyny.

Heta ašalamila ŭsich. Borzda pačali apranacca i žbirać svaje rečy, a tymčasam padnialasia hutarka, jak nam być. Hutarka, spačatku pieraryvistaja, byccam bajažlivaja, chutka pierajšla ŭ niespakojny i nervovy homan, z katoraha vuryvalisia redkija vykryki: — „čakać švialta!“, „pravakcija!“, „bolej spakoj!“

Ale dzie tam... Z každyj mamentam homan stanaviŭsia macniejšy, bila z jaho raščućašć i advaha. A žadańnie voli, imknieńnie vyrvacca z nienavisnaha miesca byli takija ŭporystyja i tak pchali kožnaha, što prapadała ŭsiakaja razvaha i la malisia najmalejšyja prajavy ašciarožnaści...

Na kalidory paniaslosia recha stu-kaŭ i braždzańnia... Heta bolej šmialejšyja z natoŭpu jašče dryžačymi rukami vuryvali vokny, žnimali z zaviesau džviery, a to i vybivali ich... Ŭ зробленыja prachody kidalisia ludzi z svaimi klumkami i kumialhom lacieli... na panadvorak, dzie hurtavalisia, chvalavalisia i hamaniłi... pachlynujućy tych mužčynaŭ, katoryja dla ŭsich

abviešcili darahuju volu.

Na panadvorku pierad kazarmaju ŭžo biehalu žančyny, pryšoŭšyja z svajho addzielu. Jany šukali strečy z svaimi bačkami, mužami, znajomymi, što cudam vyrvalisia z aščarepiŭšych łapaŭ ŭžo padbitaha polskaha arla... što cudam vymknulisia z paści hałodnaje šmierci, na ktoruju paslaŭ ich polski hienieral Składkoŭski...

I voš adna ŭbačyła... Kinułasja na šyju i zajenčyła, jak-by ad vialikaha bolu: — Tatačka, rodnienki, karmikah naš!

Aboje plačuć, plačuć ad radaści, jakoj mo' nikoli nia było ŭ ich.

Znajšla druhaja... mužal!

— Mileńki, najmilejšy, uznoŭ my razam — i z hetymi słovami prycisnułasja da jahonvch hruzdioŭ i dryžačymi vusnami ŭpiłasia ŭ jahonyja... ledžvie adarvalasia i tulilasja potym da jaho.

— Voš streča, takoj nia było miž nas — calujućy ŭ ruku niekaj žančyny kazaŭ jaje znajomy.

— Mo', Boh daść, i nia budzie, — z radasnaju ŭšmieškaju, z radasnymi słažmi na vačoch, adkazala žančyna i pačynala apaviadańnie ab svaim hibieńni.

— Jany dumali, što my žhiniem... — Nie, my žyviom, bo my — za praŭdu! — niechta kazaŭ, sluchajućy jaje apaviadańnie.

Niama sloŭ vyrazić tyja pačućci, što ŭžnikali ŭ streŭšychsia blizkich da siabie ludziej, katorych złoŭniki silaju ražlučyli, moža na veki... Bolej taho, niama sloŭ, kab apisać navat vonkavyja prajavy radasnaha spatkańnia, a, moža, uskrasieńnia. Treba nia tolki być važčavidcam jaho, ale i choć kryšku pieraćyć razluku z miłym, blizkim da serca čalaviekam. Hetkija strečy redka traplajucca ŭ žyćci ludziej.

A na panadvorku i na placoch ludzi hurmavalisia, hamaniłi i chvalavalisia. Mo' doŭha ciahnułasja b heta, kab nia strach pierad niebiašpiekaju... Čuvać byli hałas razvažniejšych, kab chutčej iści, bo moža napaści adstupajušaje polskaje vojska i pamściacca na nas... Ale jak iści, kali dakumenty ŭ depazyecie... Ražyli dastać ich, a tymčasam na placoch ludzi pačali hurtavacca... Tolki i čuvać było:

— Lviv, Kołomyja, Zboriv — siudy!

— Navahradak, Vilnia, Horadnia, Bielastok — siudy!



## Biełaruskaja chronika

Liturhija na matyvy biełaruskich narodnych pieśniaŭ. Hetymi dniami nadyjšla da nas z Ameryki viestka, što viedamy i zaslužany harmanizatar biełaruskich narodnych pieśniaŭ, ukraiński kompozytar praf. M. O. Hajvoronśkyj skončyŭ užo pisać Liturhiju, asnavanuju na matyvach biełaruskich narodnych pieśniaŭ, pierad usim vałačobnych i vialikaposnych. Cenny hety tvor tymčasam jašče znachodzicca ŭ rukapisie.

U Bieł. Navukovym T-vie lekcyi čytajuca kožnuju druhuju niadzielu a hadz. 11-aj. Najbližejšaja lekcyja adbudziecca 28 studnia 1940 h.

Fotografii z šviatkavańnia ŭhodkaŭ ks. Ad. Stankieviča možna bačyć u redakcyi „Krynicy“, dzie tak-ža možna hetyja fotografii zakazać.

Piśmo z Rymu

## Zima ŭ Rymie nia ŭstupaje biełaruskaj

Jak heta vytłumačyć, nie biełarusia. Stałasja adnak suproć tryccaciletniaj tradycyi: unočy z 29 na 30 śnieжня minula ha hodu ŭsie rymskija palmy, lohka adzietyja cezary i vestalki ŭ nieŭspadzieŭki akutalisia biełym, pušystym palatnom. Bołš jašče treba dziwicca, kali bačyš žnimki padobnyja z lahodnaha Neapalu i naahul sa ŭsiej Italii. Zima pamarazila biednym vias koŭcam u aharodach salatu, pieraškodziła ŭ zbory aliŭkaŭ. Rym na adzin dzień zhubiŭ svoj pavažna-fašystaŭski nastroj: každy ŭvažau svaim abaviazkam zahnuć sojku i pačastavać jeju znajomych i nieznanajomych, švieckich ludziej i šviataroŭ — biez razboru.

Ale heta ŭsio nia važna. Zadačaj haloŭnaj u toj dzień śniehavity žjaŭlałasja pytańnie: hdzie pryčyna hetaha śniažnaha nalotu na ŭsiu Italiju?.. I tut, kab usiožtaki jaje znajści, pačali razhladacca nia tolki pa Forum, Palatynie, — ale zirknuli i ŭ hazety, a pašla ŭžnoŭ na stary Rym, dy ŭžo z bołšaj uvahaj na Piazza Venezia (tut pracuje Duce), pašla na Kviryнал (pałac karala), ukancy pierakinuli dadumčyvyja Italjancy svaje ŭzhłady na paŭnočna-ŭschodni ŭzhorak Rymu: na Vatykan! Tudy-ž (kab čuć kryšku pašla, to ŭ sanioch zajechaŭ-by) vysłaŭ Roosevelt, prezident vialikaj i bahataj Ameryki, stałaha ad siabie pradstaŭnika. I pajšla pa Rymie plotka, što śnieh—heta znak žviasi jasnej, jak rozných rymskich uzhorakaŭ, pačynajučy ad Piazza Venezia, cieraž Kviryнал — z Vatykanam, i idučy jašče bołš na poŭnač, — z Holandyjaj, z Amerykaj i h. d. i h. d. Hdzie heta plotka končycca... pakaža novy śnieh... bo toj pa dvuch dniach i dźvioch načach žnik biaz śledu.

Rym, 2. I. 1940.

V. Kryvičanin

## VOKAM PA ŠVIECIE

Eŭropa na piaredadni novych padziejaŭ. Šviedčać ab hetym pryšpiešanyja padziei jak na poŭnačy, tak i na zachadzje Eŭropy. Saviety pasłali Švecy i Norvehii noty, u jakich pakazvajuć na niekatoryja padziei ŭ hetych dzjaržavach byccam supiarečnyja z ichniaju neŭtralnaściu. Adkaz Švecy na hetu notu Savietaŭ nie zdavolnić. Na zachadzje ŭsie čakajuć raščych krokaŭ Niamieččyny. Pryhataŭlajuca da hetaha nia tolki dzjaržavy ŭžo vajujučyja, ale i neŭtralnyja — Holandyja i Belhija, jakija praviali ŭ siabie novuju mobilizacyju.

Z vajennych frontaŭ na poŭnačy i na zachadzje dachodzjać viestki ab intensyŭnaj dziejaŭści artileryi i vajennych aerapłanaŭ.

Jaki moh-by być siahońnia mir? Anhlickija hazety pišuć, što Hitler z min. v. Ribbentropam apracavali ŭžo varunki, jakija jany pastaviać Anhlii i Francyji pašla taho, jak ich pieramohuć. Varunki hetyja byli-b byccam nastupnyja:

1. Ŭsie ziemli, jakija znachodzjacca ciapier pad ŭładaj Francyji i Anhlii ŭ Afrycy, musili-b być addadzieny Niamieččynie;
2. Francyja musila-b addać Niamieččynie Alzacyju i Lotarynhiju;
3. Francyja i Anhlija musili-b zapłacić Niamieččynie zolotam za vajennyja straty hetulki, kab Niamieččyna mahła aplacić ŭsie vajennyja daŭhi ŭ liku 4 miljardy funtaŭ šterlingaŭ i ŭsio heta zolota maje atrymać Niamieččyna.
4. Anhlija musila-b pryznać Niamieččynie ŭ svaich dominijach i ŭ Indyi prava najbołšaha pryvileju.
5. Anhlija i Francyja musili-b dać Niamieččynie takija ekana-mičnyja i finansavyja paŭnamoctvy, katoryja pazvolili b im dabicca haspadarčaj i finansavaj hegemonii.
6. Francyja musila-b padpisać z Niamieččynaj sajuzny dahovor na 25 hadoŭ.

## Беларускі адрэсар М. Вільні

1. Цэнтр Беларускага Руху ў Літве—Вільня, Завальная 1. (Адрас для пісьмаў: Gudų Veikimo Centras Lietuvoje, Vilnius, Zavalinė g-vė 1). Пачне ўрадаваць у найбліжэйшым часе.
2. Беларускае Навуковае Т-ва —Вільня, Астрабрамская 9.
3. Беларускі Музей ім. Івана Луцкевіча, Вільня, Астрабрамская 9. (Часова трудна даступны з прычыны цеснага памешканья). Адчынены ў аўторкі і пятніцы ад 10 да 12 г.
4. Беларуская Дзяржаўная Прогімназія, Вільня, Дамініканская вул. 3/5. Канцэлярыя адчынена ад 8 да 12 гадз.
5. Беларуская Дзяржаўная Пачаткавая Школа, Вільня, Дамініканская вул. 3/5. Канцэлярыя адчынена ад 8 да 2 гадз.
6. Беларускі Студэнцкі Саюз. Існуе ад 1919 г. Часова нячыны з прычыны пераарганізацыі ўсяго ўніверсітэцкага жыцця. Апошняя месца ўрадавання: Вільня, Завальная 1.
7. Рэдакцыя і адміністрацыя часопісу «Крыніца», Вільня, Завальная 1. тэлеф. 28-32. (Адрас для пісьмаў: Gudų laikraščio „Krynica“ redakcija ir administracija, Vilnius, Zavalinė g-vė 1). Адчынена ад 10 да 14 гадз. Рэдактар прымае ад 9—10 гадз.
8. Беларуская кнігарня „ПАГОНЯ“, Вільня, Завальная 1 (адрас для пісьмаў: Gudų knygynas „Pahonia“, Vilnius, Zavalinė g-vė 1). Адчынена ад 10 да 14 гадз.
9. Беларуская кнігарня Ст. Станкевіча, Вільня, Астрабрамская 2. (Gudų knygynas St. Stankevičiaus, Vilnius, Aušros Vartų g-vė 2).
10. Беларуская друкарня ім. Д-ра Фр. Скарыны, Вільня, Завальная 1, тэл. 28-32 (Адрас для пісьмаў: Gudų D-ro Skarynos vardo spaustuvė, Vilnius, Zavalinė g-vė 1). Адчынена ад 8 да 15 гадз. 30 млн
11. Беларусы праваслаўныя асобнай для сябе царквы ў Вільні цяпер ня маюць.
12. Беларусы-каталікі м. Вільні ў кожную нядзелю і свята моляцца ў літоўскім касцёле сьв. Мікалая (вул. сьв. Мікалая 8). Пачатак набажэнства роўна а гадз. 10.
13. Беларускія радыёперадачы з Віленскай радыёстанцыі можна чуць у кожны аўторак а гадз. 19 мін. 25.
14. Беларускі Спажывецкі Коопэратыў ў Вільні. Крамы месцаца пры вуліцах: Росса 12, Леріён-ная 92 і Субач 47.

## Жыццё ў Вільні і Крају

Паšparty možna budzie дастаць на падставіе правілаў аб натуралізацыі. Ŭsie žychary Vlni i vokruhu, jakija nia zmohuć дастаць літоўскага hramadzianstva на падставіе закону аб паšpartoch šlachom звычайным, mohuć stacca hramadzianami litoŭskaže dzjaržavy i atrymać паšpart na падставіе правілаў аб h. zv. naturalizacyi, jakija vymahajuć ad petentaŭ vypaŭniehnia miž inšymi varunkami najmienš 10 hod pražyvańnia ŭ Vlni ci ŭ vokruhu. Sprava paradku, u jakim buduć naturalizavacca žychary Vlni i vokruhu, jašče akančalna nia vyjaśniena.

Vilenskaja delehacyja kamietu abarony pravoŭ lokataroŭ ježdžila ŭ Kaŭnas. Delehacyju na audyencyi pryniall premjer Rady Ministrų, minister Skarbu, a tak-ža dva razy — Kamisar Rehulacyi Cenoŭ. Na asabistaj audyencyi pryniaŭ delehacyju Prezdynt Respubliki Smetona. Nia treba dakazyvać, što ŭžo sam fakt pryniaćcia najvyšejšymi dzjaržaŭnymi dastojnikami delehacyi lokataroŭ — heta ž pryhožyja prajavy demakratyzmu.

Za kvatery ŭ m-cy studni placicca 50 procentaŭ taje sumy, jakaja placilasja ŭ žniŭnt letaš — pavodie razrachunku 1 lit roŭny 1 zlotamu.

U Vlni jošć ciapier 21 hoteloŭ i 22 načležnyja damy. Ceny ŭ niekatorych hotelach žmienšany na palavinu.

Ustanoŭleny ceny na manu-fakturu. Specyjalnaja Kamisija ŭstana- navila ceny na manu-fakturu. Každy pakupiec maje prava zažadac ad kramnika aficyjalnaha cennika, kab daviedacca, ci žadanaja za tavar cana xhodnaja z cennikam.

Novy štodzieŭnik. U Vlni pačau vychodzić novy štodzieŭnik „Nowe Slovo“. Redahujuć hazetu miasco- vyja vilenskija litoŭcy: K. Umbražu- nas, H. Cycenas, K. Velecki, V. Sakovič i inšyja.

U Vlni majuć pabudavać via- likuju bojniu. Spravaj hetaj zajma- jecca Mahistrat m. Vlni.

150—200 vlosak — na chutary. Pry polskaj ŭladzie sprava chutaryza- cyi ahułam, asabliva ŭ Vilenščynie, byla zaniadbanaja. U Vilenskim vok- ruhu mnoha vlosak chaciela pajsci na chutary, adnak polskija ŭlady chutaryzacyi nie praviali. Siańnia zania- llsia spravaj chutaryzacyi ŭ Vil. vok- ruhu litoŭskija ŭlady. Majuć być schutaryzavanyja haspadarki 150—200 vlosak.

Pieršy symfaničny koncert. Vilenskaja Haradzkaŭja arkiestra dnja 21 studnia daje ŭ teatry na Pahulan- cy svoj pieršy symfaničny koncert, z ŭčasiecm viedamaŭha litoŭsкаha sa- listaha K. Petrauskasa.

Takija koncerty majuć adbyvacca raz u dva tydni. Čarhovy koncert he- taj arkiestry adbudziecca 4-ha lutaha. Cana biletaŭ na koncert: ad 50 centaŭ da 2 litaŭ.

Rektaram Vilenskaha Universy- tetu vybrany viedamy ŭ Vlni i ŭ kra- ju praf. M. Biržyška, a prorektaram — praf. Šalčius. Školny hod pačynajec- ca siańnia 16. I. 40.

Nijakich zabaronaŭ volnaha chadžeńnia pa vulicah Vlni ŭ naj- bližejšyja dni nia budzie. Čutki ab hetkikh „zabaronač“ pachodzjać z žarŭ padozranych i ich treba šcie- rahčysia.

PADPISKU NA „KRYNICŲ“ Z ZA- HRAHICY možna pierasyłać u pi- šmach mižnarodnymi paštovymi kuponami, jakija možna atrymać na koŭnaj pošcie.

Šavieckija raboty vykonvaje fachoviec biełarus, jaki biare rabotu z chaty i prynosić vykananyja zakazy. — Paviedamleńni z adresami zakazyčkau pryjmaje redakcyja „Krynicy“. Pad- rymajcie biełarusy ŭ patrebie.

## KNIHARNIA Tavarystva šv. Kazimiera

Vilnia, Gedymina vul. Nr. 7 telef. 800

### UŽO ADČYNIENA!

Abstuhoŭvaje dzjaržaŭnyja, hramadzkaŭja ŭstanovy i pry- vatnyja asoby knižkami, malitaŭnikami, devo- cyjanalijami, pišmiennymi pryładami, radio i foto aparatami, pišučymi mašynkami.

Papraŭlaje radio aparaty i pišučyja mašynki.

Nabivaje akumulatary.